

فِتْنَةُ الْكُبْرَىٰ

جانتا ہوں میں یہ امت حامل قرآن نہیں
ہے وہی سرمایہ داری بندہ مومن کا دیں
جانتا ہوں میں کہ مشرق کی اندر ہیری رات میں
بے ید بیضا ہے پیرانِ حرم کی آستین

اقبال^۱

وطن عزیز میں ہم سمجھی فی الوقت جس فکری و نظری مہم میں سرتاپا مشغول ہیں وہ آمریت کا خاتمه اور جمہوریت کی بحالی کی مہم ہے۔ آمریت بلاشک و شعبہ ایک لعنت ہے کیونکہ ایک فرد واحد خدا بن کر پوری قوم کی تقدیر کا مالک و مختار بن جاتا ہے۔ امور مملکت اپنی ہوا وہوں کے تابع ہو کر چلاتا ہے۔ بتدریج ذائقی منفعتیں ہر اصول زندگی پر فویت حاصل کر لیتی اور حدودنا آشنا ہو جاتی ہیں۔ غریب عوام سکتے ملکتے رہ جاتے ہیں۔

دوسری طرف جمہوریت ہے جس کی ہم سب خواہش بھی رکھتے ہیں اور اس کے انہائی ناخوشگوار نتائج کا سامنا بھی کر کے دیکھے چکے ہیں۔ آج تک کس جمہوری حاکم نے اپنے حواریوں کے ساتھ ملکراں بد نصیب قوم کو بری طرح نہیں لوٹا؟ کچھ تو اتنے خوش بخت ہیں کہ جلاوطنی کی ابتلاء میں بھی اپنی پیچھے چھوڑی ہوئی فیکٹریوں کے ذریعے ذخیرہ اندوڑی اور بلیک مارکٹنگ میں پورا پورا حصہ لیتے ہوئے اربوں روپوں کی ناجائز منافع خوری کر کے اپنی ہی قوم کو لوٹنے، کھسوٹنے اور روٹی سے محروم کرنے میں مصروف ہیں۔ اسی دوران، بلند آ درشوں اور اصول پرستی کی بیان بازی کرتے ہوئے جھوٹ کی دکانیں بھی کھولے بیٹھے ہیں۔

تو آئیے دوستو، دیکھتے ہیں کہ حکیم الامت علامہ اقبالؒ کی قرآنی بصیرت کے مطابق یہ جمہوریت دراصل کیا ہے:-

- (1)۔ جمہوریت اک طرز حکومت ہے کہ جس میں ہے وہی ساز کہن مغرب کا جمہوری نظام دیو استبداد جمہوری قبائل پائے کوب مجلس آئیں واصلاح و رعایات و حقوق اس سراب رنگ و بوکو گلستان سمجھا ہے تو خیر ہے سلطانی جمہور کا شوشا کہ شر تو نے کیا دیکھا نہیں مغرب کا جمہوری نظام
- (2)۔ جندوں کو گنا کرتے ہیں تو لا نہیں کرتے جس کے پردوں میں نہیں غیر ازانوائے قیصری تو سمجھتا ہے یہ آزادی کی ہے نیلم پری طب مغرب میں مزے ہیں میٹھے اثر خواب آوری آہ اے ناداں! قفس کو آشیاں سمجھا ہے تو تو جہاں کے تازہ فتنوں سے نہیں باخبر چہرہ روشن اندر دوں چنگیز سے تاریک تر
- (3)۔

اس کے بعد آئیے گے ہاتھوں اپنے خالق و مالک کا فرمان بھی پڑھ لیتے ہیں جہاں اس بزرگ و برتر ہستی نے جمہوریت یعنی اکثریت کی حکومت کے بارے میں اپنی حتمی روشنگ دے دی ہے:-

(117) وَإِنْ تُطِعَ أَكْثَرَ مَنْ فِي الْأَرْضِ يُضْلُّوكَ عَنْ سَبِيلِ اللَّهِ، إِنْ يَتَّسِعُونَ إِلَّا الظَّنُّ...

"اگر تم محض اکثریت کو معیار اطاعت قرار دے لو گے تو اللہ کے بتائے ہوئے صحیح راستے سے بھٹک جاؤ گے۔ یہ تو صرف اپنی ذاتی سوچ (قیاس) پر چلتے ہیں۔"

(36) وَمَا يَتَّبِعُ أَكْثَرُهُمْ إِلَّا ظَنًا. إِنَّ الظَّنَّ لَا يَغْنِي مِنَ الْحَقِّ شَيْئًا
"لوگوں کی اکثریت تو اپنی ذاتی سوچوں (قیاس) پر چلتی ہے۔ یہ ذاتی سوچیں اللہ کے قانون (الحق) کے مقابلے میں کوئی فائدہ نہیں پہنچا سکتیں۔"

(49) إِنَّ كَثِيرًا مِنَ النَّاسَ لَفَاسِقُونَ.

"لوگوں کی اکثریت تو فاسقین (اندر سے گلے سڑے) ہوتے ہیں۔"

دوستو! رب ذوالجلال کا فیصلہ آپ نے پڑھا اور اس کے تنقیح میں فکر اقبال آپ کی خدمت میں پیش کی گئی۔ آئیے اب اپنے ذہنوں کو ٹھوٹیں اور خود سے یہ پوچھیں کہ ہمارا فیصلہ کیا ہے۔ یقیناً بہت سے ساتھی اس مختصے میں پڑ گئے ہوں گے کہ آمریت نہیں جمہوریت بھی نہیں۔ تو پھر کدھر جایا جائے۔ یہ کیسی عجیب مشکل میں ڈال دیا گیا ہے۔ لیکن حل بہت آسان ہے۔ مالک ذوالجلال نے ہماری مشکلیں آسان فرماتے ہوئے یہ ہدایت دی ہے کہ:-

(40) إِنِ الْحُكْمُ إِلَّا لِلَّهِ. أَمْرُ الْأَنْعَامُ إِلَّا إِيَّاهُ. ذَلِكَ الدِّينُ الْقَيِّمُ. وَلِكِنَّ أَكْثَرَ النَّاسَ لَا يَعْلَمُونَ.
"حق حکومت اتحارثی صرف اللہ ہی کے قانون کی ہے۔ اس کا حکم یہی ہے کہ اطاعت اس ہی کے قانون کی کی جائے۔ اس کا قانون ہی ایک اٹل اور محکم نظام زندگی دیتا ہے۔ مگر انسانیوں کی اکثریت تو یہ بات جانتی ہی نہیں۔"

اس سب سے بڑی اتحارثی نے اپنے قوانین اور اصولوں کا مجموعہ اپنے آخری نبی ﷺ کے ذریعے القرآن (The Proclamation) کی شکل میں دے دیا۔ یہی وہ آئین ہے جس کے فریم و رک کے اندر رہتے ہوئے وقت کے تقاضوں کے مطابق یعنی جزوی قوانین اور ان پر عمل درآمد کے طرق و اسالیب (یعنی شریعت) مشاورت سے وضع کیئے اور مرکزی ملت کے ذریعے نافذ کیئے جاسکتے ہیں۔ اختلاف کرنے اور تاویلیں گھرنے والوں کے لئے سبحانہ و تعالیٰ نے فرمادیا:

(51) أَوَلَمْ يَكْفِهِمْ أَنَّا أَنْزَلْنَا عَلَيْكَ الْكِتَابَ يُتْلَى عَلَيْهِمْ إِنَّ فِي ذَلِكَ لَرَحْمَةً وَذِكْرًا لِقَوْمٍ
يُوْمَنُونَ ط

"کیا لوگوں کیلئے یہ کافی نہیں ہے (اے نبی) کہ ہم نے تم پر الکتاب (قوانین) کو نازل کر دیا ہے جو ان کو سمجھا کر اطاعت و اتباع کیلئے پڑھائی جاتی ہے۔ یقیناً اس منشور کو ماننے والی قوم کیلئے بلا معاوضہ سامان پرورش و نشوونما (Welfare State) ہے اور ہمیشہ کام آنے والی ہدایت و نصیحت ہے۔"

اس فرمان الحی کے بعد عزیزان میں آپ کا فیصلہ یقیناً یہی ہو گا کہ قرآن کو آئینی طور پر نافذ کرنے کی جدوجہد میں اپنے تمام وسائل بروئے کار لائے جائیں۔ یہ غلط فہمی اپنے دلوں میں ہرگز مت آنے دیجیے گا کہ اللہ کا قانون اور نَعُوذُ بِاللَّهِ مُلَاکا مذہب ایک ہی ہے۔ ان دونوں میں توبُعَ الدَّوْلَةِ المَشْرِقَيْنَ ہے۔

یہاں تک تو ہمارے موجودہ چوائیں اور جدوجہد کے حاصل یعنی جمہوریت کے بارے میں چشم کشا حقائق۔ لیکن اصل موضوع اس مضمون کا دراصل وہ فِتْنَةُ الْكُبْرَى ہے جو وطن عزیز کے فقیر پر منڈل ارہا ہے۔ یہ فتنہ ہر چشم بینا پر واضح تو ہے لیکن ہم نے وہی مردہ قوموں کا اسلوب اختیار کرتے ہوئے اپنی آنکھیں اس کی طرف سے بند کر رکھی ہیں۔

معاشرے کے سبھی طبقات کا رد عمل جدا جد اہے۔ پہلے تو وہی ہیں اقتدار کی اوپنچی مسندوں پر متمکن کوتاہ اندیش اس مردہ قوم کے اولی الامر جو کھلی آنکھوں سے اس بر بادی کو آتا دیکھتے اور سبھی کچھ جانتے ہوئے بھی طمع سے بھری دوغلی مفاہمت کی روشن اختیار کیتے ہوئے ہیں۔ ان غلاموں کی یہ روشن اس لئے ہے کہ وہ ہر قیمت پر اس دم توڑتی قوم کی آخری بیچکی تک اس کے بدن کا گوشت بھنجھوڑنا اور خون چوسنا جاری رکھ سکیں اور اس کے بعد اس کو آدم خوروں کے حوالے کر کے اپنے آقاوں کے دلیں بھاگ نکلیں۔ دراصل ان کے پاس ذاتی خزانے بھرنے کے کچھ ایسے ٹارگٹس ہیں جو آٹھ سال کی شب و روز کی لوٹ مار سے بھی پورے نہیں ہوئے۔ ابھی صرف ایک حکمران خاندان کی صرف چھ ماہ کی لوٹ مار کی خبر میدیا نے دی ہے۔ ایک لرزادی نے والی 30 ارب روپے کی رقم۔

دوسرے نمبر پر ہے آپ کا سرمایہ دار طبقہ۔ وہی تاجر صنعت کاروبار جو اول الذکر کے ساتھ ساتھ ہے کیونکہ مقاصد یکساں نوعیت رکھتے ہیں۔ یعنی اپنی ہی قوم کو لوٹ کھسوٹ کر قاروں کی ہمسری حاصل کرنا۔ قرآن حکیم کیونکہ ان کے نصاب زندگی میں کوئی حیثیت نہیں رکھتا اس لئے کائنات کے مالک کا یہ قانون ان کی نظر سے کبھی نہیں گزرا ہو گا:-

(9/34) الَّذِينَ يُكِنُزُونَ الْذَهَبَ وَالْفِضَّةَ وَلَا يُنْفِقُونَهَا فِي سَبِيلِ اللَّهِ فَبَشِّرُهُمْ بِعِذَابٍ أَلِيمٍ

"جو لوگ اللہ کے عطا کردہ وسائل سے اپنی ذاتی منفعت کیلئے مال و دولت اکٹھا کرنے میں لگ جاتے ہیں اور اللہ کے بتائے ہوئے رستے کے مطابق ان وسائل کو فلاح و بہبود عامہ کیلئے کھلانہیں چھوڑتے، ان کو دردناک عذاب کی بشارت دے دو"۔

(59/7) لَا يَكُونَ دَوْلَةً بَيْنِ الْأَغْنِيَاءِ مِنْكُمْ ..

"خبردار مال و دولت کو ہرگز معاشرے کے خوشحالوں کے درمیان محدود نہیں رہنا چاہیے"۔

اور حکیم الامت کے الفاظ میں:-

بِتَانِ وَهُمْ وَغَمَانْ لَا إِلَهَ إِلا اللَّهُ
يَرِي مَال وَدُولَتِ دُنْيَا يَرِشَّتَهُ وَپَوِنَد

تیسرا نمبر آتا ہے اپنے دانشوران وطن اور اصحاب قلم کا۔ یہ وہ لوگ ہیں جو کچھ استشناوں کے ساتھ، رمز اور ایمانیت کی زبان اور لب و لہجہ اختیار کیتے ہوئے ہیں۔ حالانکہ اس آنے والے خطرے کو اپنے سامنے مجسم اور متکبر ہوتے دیکھ رہے ہیں۔ ہماری تمام امیدیں انہی سے وابستہ ہیں کیونکہ یہی ہیں جو اس فِتْنَةُ الْكُبْرَى کے خلاف موثر قلمی اور فکری جہاد کرنے اور میڈیا پر تحریک چلانے کی صلاحیت سے متصف ہیں۔ دراصل اس طبقے کی اکثریت بھی بقایا قوم کی طرح مذہبی پس منظر کے حوالے سے ایک اندھی عقیدت اور اسلاف کی تقلید کے شکنخ میں جکڑی ہوئی ہے۔

جس کی ایک محسوس شکل ملا و پیر اور مسجد و مدرسه و خانقاہ ہے۔ یہ اکثریت بھی ملا کے خود ساختہ مذہب یعنی عجمی اور غیر قرآنی اسلام کو اللہ کا دین سمجھتی ہے۔ پھر ملا کے خود کش بمباروں کا خوف بھی اپنی جگہ مسلم ہے۔ اس باشور طبقے کیلئے جو ہماری قوم کا واحد سرمایہ ہے۔ حکیم الامت کے چند اشعار پیش خدمت ہیں جو حقیقت حال واضح کرنے کیلئے کافی ہونگے:-

کُور مادرزاد و نور آفتاب

اسکو کیا سمجھیں یہ بے چارے دور کعت کے امام
کہ نیچ کھائے مسلمان کا جامہ احرام
خانقاہوں میں کہیں لذتِ اسرار بھی ہے؟
دین ملائی سبیل اللہ فساد

مکتب و ملا و اسرار کتاب

قوم کیا چیز ہے قوموں کی امامت کیا
خودی کی موت سے ہوا پیر حرم مجبور
مکتبوں میں کہیں رعنائیِ افکار بھی ہے؟
دین کا فر فکر و تدبیر جہاد

باقی رہ گئی بیچاری گور کنارے پہنچادی گئی عوام، توجہالت، غربت اور آپس کے بٹوارے نے اسے فکری اور شعوری حوالے سے بھی فلاش کر رکھا ہے۔ اسے تو نان شبینہ ہی کی فکر نے ختم کر دیا ہے۔ اقبال کے الفاظ ایک صحیح تصویر کھینچ دیتے ہیں:-

قبض کی روح تری دے کے تجھے فکر معاش
زندگی موت ہے کھو دیتی ہے جب ذوق خراش

عصر حاضر ملک الموت ہے ترا جس نے
دل لرزتا ہے حریفانہ کشاکش سے ترا

ان کی فطرت کا تقاضا ہے نماز بے قیام
ہو اگر پیدا تو مر جاتی ہے یا رہتی ہے خام
تو صاحبو! ساعتیں یونہی گزرتی جاتی ہیں۔ اجل ہر لمحہ اور ہر آن قریب ہوتی جاتی ہے۔ مہلت کی گھڑیاں تیزی سے ختم ہوتی جاتی ہیں۔
باز آفرینی کا ہر امکان معدوم ہوتا نظر آتا ہے۔ دریں احوال وقت کا اولین تقاضہ تو یہ ہے کہ کوئی تو بآواز بلند پکارے صاف اور کھلے الفاظ میں منادی کرے، آگاہ کرے تاکہ اس قوم کی خرمن ہستی کو نیست و نابود ہونے سے بچایا جاسکے۔

عکس اسکا مرے آئینہ اور اک میں ہے

ہے اذل سے ان غریبوں کے مقدار میں بحود
آرزو۔ اُول تو پیدا ہونہیں سکتی کہیں

وہ عظیم فتنہ جو وسیع پیانے پر انسانوں کی حریت، معاشرت اور معیشت کو نیست و نابود کرنے والا ہے ایک خاص شکل و صورت کے انسانی اضحوکے (Caricature) کی شکل اختیار کیئے ہوئے ہے۔ یہ انسانی اضحوکہ جو قبل ازیں کہیں بھولا بھٹکا، گلیوں محلوں اور گاؤں قصبوں میں کھانا اور چندہ مانگنا نظر آتا تھا آج ایک ایسا جنم غیر بن چکا ہے جس نے اس بد نصیب آفت زدہ وطن کی سر زمین کا چپہ چپہ بھر دیا ہے:-

عقل و نظر و علم و هنر ہیں خس و خاشک

اس سیل سبک سیر و جہاں گیر کے آگے

مفلوک الحالی کا مرقع، محرومیت کی تصویر، ینم فاقہ کشی کی تمثیل، پسمندگی کا پیکر، سرگٹھا ہوا گول جالی دار ٹوپی بے ترتیب بے ہنگم سیاہ داڑھی، بے سائز کی جھولتی قمیض، ٹخنے اور پنڈلیوں کا ایک حصہ برہنہ کرتی اوچھی شلوار، منه میں درخت سے توڑی ہوئی مسواک، ہاتھ میں ڈنڈا کندھے پر کلاشنکوف، انداز میں نفرت اور رعنونت، آنکھوں میں انتقام کی چنگاریاں۔

کون ہے یہ ازمنہ قدیم کی نسل انسانی کا نماشندہ؟

درachiل یہ ستم رسیدہ ہمارے نام نہاد دینی مدرسون کا طالب علم ہے۔ کبھی یہ بھی ہمارے اور آپ جیسا ہی انسان تھا۔ مگر غربت اور تنگستی نے اس کے والدین کو مجبور کر دیا کہ وہ اپنے اس جگرگوشے کو روٹی، کپڑے اور چھٹ کے عوض کسی دینی مدرسے کے مالکوں کے حوالے کر دیں۔ اسکا بچپن اور لڑکپن محرومی، نیم فاقہ کشی، اپنے استادوں کی غلامی و ملکومی اور ان کے بے مہابا ظلم و ستم سہنے سے ہی عبارت نہیں۔ بھیک منگوا کر اور صدقے خیرات کی روٹی کھلا کر اس کی غیرت، عزت نفس اور اعلیٰ اقدار کا خاتمہ کر دیا گیا۔ اس کے عقل و شعور کو مغلونج کر دیا گیا۔ اسے ایسے 18 علوم رٹوائے گئے جو سراسر غیر قرآنی ہونے کے علاوہ وقت کے تقاضوں سے بیگانہ تھے۔ لیکن سب بڑا ظلم اس پر شرک میں بتلا کرنے کا کیا گیا۔ یعنی اللہ کے ماسوا بے شمار خدا، اماموں کے نام پر اسکے ذہن میں ٹھوں دیے گئے۔ اسے یقین دلایا گیا کہ ہدایت کی کتاب قرآن نہیں، اسلاف کے اقوال ہیں۔ قرآن تو (نعوذ باللہ) اجمالي ہے ناقص ہے:-

ان غلاموں کا یہ مسلک ہے کہ ناقص ہے کتاب کے سکھاتی نہیں مومن کو غلامی کے طریق کامل برین واشنگ کے عمل کے ذریعے اسے نفرت، تنگ نظری، فرقہ پروری، تعصب اور تشدد سے لبریز کر دیا گیا۔ اسے فتویٰ گری اور تکفیر کا خوگر بنادیا گیا۔ اسے یہ بتایا گیا کہ دنیا یے موجود کوئی حقیقت نہیں رکھتی۔ تہذیب و تمدن، علم و شعور، سائنس و شیکنا لو جی، فنون لطیفہ، جدید ایجادات، انسانی آرام و آسائش کے اسباب یعنی اعلیٰ امعیار بود و باش، سب قابل نفرت ہیں۔ کارِ شیطان ہیں۔ ازمنہ وسطیٰ کے صحراؤں کی بے سرو سامانی، اونٹ بھیڑ بکریاں چڑانا، کھجور، چٹائی، مسواک، کچی مٹی کے جمرے یا پھر خانہ بدوثی کے دور میں واپس لوٹ جانا، ہی حاصل زندگانی ہے۔ کیونکہ آخرت کی اعلیٰ وارفع زندگی صرف اسی کا حق ہے جو یہاں ارزل درجے کی، فقر و فاقہ اور محرومی کی زندگی گزاریگا۔ ملا کے پاس روایات کا ایک خزانہ ہے جن کے حوالے دیکروہ غرباً کو اسی قسم کی زندگی پر قناعت کرنے کا درس دیتا ہے تا کہ وہ سرمایہ داروں سے بزور طاقت اپنا حصہ وصول کرنے نہ اٹھ کھڑے ہوں۔ انہی روایات کے بارے میں اقبالؒ کی قرآنی فکر نے فیصلہ دیا تھا:-

حقیقت خرافات میں کھوئی
یہ امت روایات میں کھوئی

انہی مدرسون کے بارے میں اقبالؒ نے یہ بھی فرمایا:-

گلاتو گھونٹ دیا الہل مدرسے نے ترا
کہاں سے آئے صدا لا الہ الا اللہ

دوستو! یہ رو بوث، یہ مذہبی شاہکار، ہماری مذہبی پیشوائیت کا عظیم کارنامہ ہے۔ یہ 14,000 نام نہاد دینی مدرسون کی 16 لاکھ کی خوفناک تعداد تک پہنچ جانے والی وہ پراؤ کٹ ہے جسے آپ عصر حاضر کا انبوہ جو ج و ماجو ج کہہ سکتے ہیں جو اچھلتے کو دتے اس سر زمین پر جھیٹنے، قبضہ کر لینے اور اسے بر باد کر دینے کیلئے تیار ہو چکے ہیں۔

حق تعالیٰ کا فرمان ہے:-

وَ حَرَامٌ عَلَى قَرِيَةٍ أَهْلَكُنَّهَا أَنَّهُمْ لَا يَرْجِعُونَ ، حَتَّىٰ إِذَا فُتِحَتْ يَا جُوْجَ وَ مَا جُوْجَ (21/95-7)

وَ هُمْ مِنْ كُلِّ حَدَبٍ يَنْسِلُونُ . افَتَرَبَتِ الْوَعْدُ الْحَقُّ

"اور دیکھو جس قوم کا بر باد ہونا ٹھہر ادیا جاتا ہے تو پھر اسکی بازا آفرینی کی کوئی صورت نہیں رہتی کیونکہ ان پر ایسی قوم (یا گروہ) بھیج جائیں گے جس کی صفت میں آگ کی شعلہ انگیزیاں، دریاؤں کی تلاطم خیزیاں اور طوفانی ہواؤں کی تباہ کاریاں ہوں گی (آج سے مشتق، یا جو ج و ماجو ج)

اپنے طاغوتی ہتھکنڈوں کے ذریعے ہمارے ملے نے لاکھوں مخصوص انسانوں کو صراطِ مستقیم سے بھٹکا کر بتدربنج اپنے اقتدار کو مضبوط اور مطلق بنے کا ذریعہ بنالیا ہے۔ یہ وہ "اللہ کی فوج" ہے جو اس ملک میں بزور طاقت اور جبر "اللہ کی حکومت" قائم کرنیکی دعویدار ہے۔ اور اب مسلح ہو کر ملک گیر پیمانے پر عملی میدان میں نکل کھڑی ہونے والی ہے۔ یہ تمام جدید علوم و فنون کی کیفیت کو جسم کر کے انسانی کارروائی کے تمام طے شدہ سفر ارتقاء کو منسوخ کر کے، آپ کے اس وطن عزیز کو از منہ وسطی کا ایک اجائزہ بیان، اور خود اپنے جیسا حلیہ رکھنے والی ایک پسمندہ قوم بنادینا چاہتے ہیں۔ یہ پوری پاکستانی قوم کو دنیا میں ایک اخوکہ بنادینے پر مُصر ہیں۔

اس "اللہ کی فوج" کے عالی مرتبہ سپہ سالار ان اپنی کامیابیوں اور کامرانیوں پر مجسم انبساط ہیں۔ یہ مقررین بارگاہ خداوندی، یہ صاحبان جبہ و دستار، یہ مذہبی پیشوائیت کے علمبردار موجودہ دور کے ہامان اپنے بالکل قریب نظر آئیوں لے اقتدار مطلق پر تکیہ کے شمشیر و سناب تیز کرنے میں مصروف ہیں۔ یہ اپنی ہی مظلوم قوم کی لاکھوں گرد نیں فتویٰ کے ہتھیاروں سے کاثب چھینکنے کے انتظار میں مستعد ہیں۔ اپنی فوج کو تیار کر لینے کے بعد اب انہیں کوئی شک و شبہ نہیں ہے کہ ان کی بادشاہت مقدر بن چکی ہے۔ آرمی اسٹبلشمنٹ اقتدار کیلئے پہلے ہی ان کی محتاج ہے۔ دوصوبوں پر پہلے ہی ان کا راجح ہے۔ باقی دوصوبے بھی ایسے ہیں کہ اب وہاں قرون وسطیٰ طرز کی ہری، کالی اور سفید پکڑیوں اور سیاہ داڑھیوں کی تعداد گنہی بھی مشکل ہو چکی ہے۔ لال مسجد کا پانسہ پھینک کر تماشہ دیکھا جا چکا ہے۔ اور نتائج کا مطالعہ کر کے نئی سڑیجی بنائی جا رہی ہے۔ رہ گئے اس تجربے کی بھینٹ چڑھنے جانے والے مخصوص تو ان کی پرواہ کسے ہے۔ وہ تو بقول ان کے شہید ہو کر سید ہے جنت میں جا چکے ہیں۔

خلق خدا کی گھات میں رند و فقیہہ و میر و پیر ترے جہاں میں ہے وہی گردش صبح و شام ابھی

"پھر" کافروں، مردوں، زندیقوں، اور ملحدوں "کی گرد نیں" "اللہ کی خوشنودی" اور ان کے خود ساختہ مذہب کی سر بلندی کیلئے قلم کی جائیں گے۔ خون میں لتھڑے لاشوں سے گڑھے پاٹ دیے جائیں گے۔ پھر جگہ جگہ سنساری کے اکھاڑے قائم ہونگے اور مردوزن کرب سے سک سک کر جائیں دیں گے۔ پھر زندہ آگ میں جلانے جانے کا تماشا چوکوں اور میدانوں میں منعقد ہو گا اور مال و جایزاد بحق حکومت ضبط کر لیا جائیگا۔ پھر کھالیں اترینگی، عقوبت خانے آباد ہونگے۔ ایک جم غیر در بر پناہ کیلئے بھاگے گا اور خدا کی بستی میں کوئی جائے پناہ نہ ہوگی۔ تاریخ شاہد ہے کہ ملا کسی بھی مذہب سے متعلق ہو، اس کی خون کی پیاس کبھی نہیں بھجتی۔ اس نے ہر دور میں فرعونوں اور قارنوں کا آلہ کار بن کر لاکھوں مسلمانوں کا خون ارزال کیا ہے۔ فتوؤں کا معاوضہ کھایا ہے۔ خدا کے کلام کا سودا سستے داموں کیا ہے۔ فرمان الہی ہے:-

يَكْتَبُونَ إِلِكْتَابَ بِأَيْدِيهِمْ ثُمَّ يَقُولُونَ هَذَا مِنْ عِنْدَ اللَّهِ لِيَشْتَرُوْبِهِ ثَمَّنَ قَلِيلًاً.... (2/79)

"یہ خود ہی قوانین (فتاوے) گھرتے ہیں پھر انہیں اللہ سے منسوب کر دیتے ہیں تاکہ اس ذریعے سے کچھ پیسے کمالیں"

پھر جب ملا خود ہی آمر مطلق ہو گا تو کس درجے کا قتل عام بپا ہو گا۔ مسجدوں میں جبری حاضری، قیام میں تالکیں اتنی کھولی جائیں یا اتنی، ہاتھ کٹنی اونچائی تک باندھے جائیں، رفع یہ دین کا نوں تک ہو یا نیچے، آمین بالجہر ہو یا بالسر، تراویح کی رکعتیں 8 ہوں یا 20، داڑھی کا سائز کیا ہو۔ ذرا سی اونچی تچ، ذرا سی خلاف ورزی اور آپ دائرہ اسلام سے خارج اور پھر فتویٰ اور موت تیار۔ دارُورَسَن، قتل گاہیں۔ عورتیں بیچاریاں، گھروں میں قید یا خیمے نما بر قعے کے اندر سے ایک آنکھ سے دیکھتی، گلیوں بازاروں میں باریش جلادوں کے ہاتھوں ڈنڈے اور ٹھوکریں کھاتی یا بھوکی پیاسی ماری ماری پھرتی اور کلاشکوف کی گولیوں سے سڑکوں پر جان دیتی۔

چہار مرگ اندر پئے ایں دیر میر سود خوار و والی دلما و پیر

دوستو! کیا وہ وقت آنہیں چکا جب تمام مصلحتیں بالائے طاق رکھتے ہوئے ایک متحدا اور طاقتور مومن چلائی جائے تاکہ اس مسلح فوج کو نہتا کیا جاسکے۔ قوم کو ان کے خود ساختہ عقاہ کدا اور بے رحم عزم اکم سے خبردار کیا جائے۔ مسجدیں جنہیں انہوں نے اپنی پا اور نہیں بنایا ہوا ہے۔ انکے ناجائز قبضے سے واگزار کرالی جائیں کیونکہ وہ ان کی ذاتی جاگیریں نہیں بلکہ مسلمانوں کے اجتماعی معاشرتی، تہذیبی، سیاسی اور معاشی مراکز ہیں۔ وہ پہلک افیز کے لوکل آفسز ہیں جہاں با اختیار افسر تمام لوکل معاملات کو حل کرنے اور ضرورت مندوں کی فوری دادرسی کرنے بیٹھا ہو۔ جہاں بھوکے کو روٹی اور مسافر کو پناہ حاصل ہو۔ یہ تو تکفیر کرنے والوں کے وہ گروہ ہیں جنکے نزدیک ان کے سوا، باقی ساری قوم کا فرولحد و مرتد ہے اور اس وجہ سے واجب القتل ہے۔ جی ہاں! ان پر اپنی ہی قوم کا خون مبارح ہے۔ اس لئے یہ ایک خودکش بمبارکے بدلتے میں درجنوں ہم وطنوں اور ہم نہ ہوں کو ہلاک و اپاٹج کر رہے ہیں۔ یہ اقتدار مطلق کے مالک بن گئے تو یہ سرز میں ایک زندگا اور ایک بُر امقل میں جائیگی۔ اس انبوہ یا جونج و ماجونج کے آگے ایک سُدِ سکندری کی تعمیر ہنگامی بنیادوں پر درکار ہے۔ آئیے سب مل جل کر ایک عزم صحیم کیسا تھا اپنی جانوں کی پرواہ کئے بغیر، اپنی آئندہ نسلوں کی بقا کی خاطر پوری قوم کو آگاہ کرنے میں اپنی پوری قوت و وسائل استعمال کر ڈالیں۔ اس لئے کہ طالبان کی حکومت ہمیں ابھی بھولی نہیں ہو گی جہاں اہل قلم، دانشور، اساتذہ اور فنکار بھیک مانگتے تھے۔ روٹی یادوں کی تلاش میں نکلنے والی تہا عورتیں سر عام گولیوں سے مار دی جاتی تھیں۔ تہذیب و علم و ارتقاء کی تمام شانیاں سڑکوں پر ڈھیر کر کے جلا دی گئی تھیں۔ اس لئے کہ وہاں حاکم، منصف و منتظم سب ملا تھے۔ رعوت کے پیکر اور بے رحمی کے مجھے۔ خدا کے قہر کی منہ بولتی تصویر ہیں۔ خدا کی رحمت کا تو کہیں دور دور نام و نشان تک نہ تھا۔ آخر کیوں دنیا میں ہر جگہ دہشت گردی کے ذریعے سویلینز کو قتل کرنے والے ہمیشہ وطن عزیز کے اسی ملا گروہ اور اس کے کسی مدرسے سے ہی متعلق ثابت ہوتے ہیں۔ دوستو! ساری دنیا کے معاشروں میں اس نے ہمارا منہ کالا کر دیا ہے اور ہمیں دنیا کی ایک شودر قوم بنوادیا ہے۔

خلق خدا کیلئے یہ ظلم و ستم اور خود اپنی ذات کیلئے ملا کی سطوت و شوکت کا کیا عالم ہے اس ایک مثال سے واضح ہو جاتا ہے۔ رسالت آب میلئے کی زندگی کا حوالہ دے کر عوام کو سادگی اور فقر و فاقہ کی زندگی کی تلقین کرنے والا خود اس سنت کا کیسے اتباع کرتا ہے ابھی حال ہی میں میدیا نے ایک ملا کا کچا چٹھا کھول کر اچھی طرح سے ایکسپوز کر دیا ہے۔ سنئے اور دل تھام کر بیٹھیے۔ دو کروڑ کا سالانہ صواب بدیدی فنڈ، وزیر کی تխواہ، مراعات، الاؤنسز، پچاس ہزار ماہانہ غیر موجود ففتر کے کرائے کے نام پر، 38 لاکھ روپے مالیت کی کاروں کا فری گفت۔ آخر کس مقصد کیلئے اور کس کی اشیر باو سے یہ شاہانہ کرد弗؟ کہاں گیا وہ اتباع رسول جس کا ہر دم چرچا ہے۔ پھر یہ تو صرف ایک دوسرے درجے کے ملا کا احوال تھا۔ اول درجے کے ملا کی دولتوں کا تو پھر کچھ نہ پوچھیے۔ زمین پیروں تملے سے نکل نہ جائے اور یہ سب کچھ اسے اس ملک میں حاصل ہو چکا ہے جسکے قیام کا یہ سب سے بڑا مخالف تھا۔ جس کے قیام کے "گناہ" میں یہ بالکل شریک نہ تھا۔ اُس محرم راز دروں میں خانہ نے ان کے متعلق یہ فیصلہ دیا تھا:-

یہی شیخ حرم ہے جو چڑا کر شیع کھاتا ہے
گلیم بوز رُولق او لیس ڈچا در زہرا

اور آخر میں ہم سب کے مالک اور کائنات کی پریم اتحاری کا فیصلہ:-

(9/34)۔ إِنَّ كَثِيرًا مِنَ الْأَحْجَارِ وَالرُّهَابَانِ لَيَا كُلُونَ أَمَوَالِ النَّاسِ بِالْبَآطِلِ وَيَصَدُّونَ عَنْ سَبِيلِ اللَّهِ "علماء مشائخ کی اکثریت کا تو یہ حال ہوتا ہے کہ وہ لوگوں کی کمائیاں دھوکے اور فریب سے کھاجاتے ہیں اور ان کو اللہ بتائے صحیح راست پر چلنے سے روک دیتے ہیں"۔
وَمَا عَلِينَا إِلَّا الْبَلَاغُ.....